

जलसंपदा विभागाचा ई-जलसेवा प्रकल्प
राबविण्यासाठी प्रकल्प व्यवस्थापन पथकांची
स्थापना करणेबाबत.

महाराष्ट्र शासन

जलसंपदा विभाग

शासननिर्णयक्रमांक: ई-प्रशा १०१३/(१०५/२०१३)/लपा-१

मंत्रालय, मुंबई ४०००३२.

दिनांक: ०४ एप्रिल, २०१३.

संदर्भ

- १) शासननिर्णयक्रमांक: सामान्य प्रशासन विभाग शासन निर्णय क्रमांक मातसं- २०११/प.क.८४/३९, दि.१०/४/२०१२
- २) शासननिर्णयक्रमांक: संकीर्ण ०४१२/(१८९/२०१२)/(भाग -१)/मोप्र-१ दि.९/८/२०१२.

प्रस्तावना

शासनाने स्वीकारलेल्या ई- प्रशासन धोरणानुसार शासकीय कार्यपद्धतीमध्ये अधिक पारदर्शकता आणणे, कार्यक्षमता वाढविणे तसेच सर्वसामान्य नागरिकांना पुरविण्याच्या सोई-सुविधा अधिक चांगल्या रितीने उपलब्ध करून देण्याच्या दृष्टीकोनातून सर्व विभागांनी त्यांच्या दैनंदिन कामकाजात नवीनतम माहिती व तंत्रज्ञानाचा वापर करणे अपेक्षित आहे. जलसंपदा विभागाने मागील दशकात हाती घेतलेल्या विविध सुधारणा कार्यक्रमांमधील जलक्षेत्र सुधार प्रकल्पांतर्गत याविषयी एक स्वतंत्र उपघटक यापूर्वी हाती घेतलेला आहे. त्यानुसार विभागाच्या विविध स्तरावरील कार्यालयांना संगणक जाळ्याने (इंटरनेट) एकात्मिक संगणकीय माहिती प्रणालीद्वारे जोडून जास्तीत जास्त संगणकांचा वापर, विभागाच्या विविध कामात, उदा :- प्रकल्प बांधकाम, सिंचन व्यवस्थापन, संकल्पन, संशोधन, सर्वेक्षण इ. मध्ये करण्याचे नियोजन आहे. सदर संगणक प्रणाली विकसनाचे काम अंतिम टप्प्यात असून या प्रणालीचा वापर अधिकाधिक होणे, त्यातील माहिती नियमितपणे अद्ययावत होणे व प्रणाली व्यवस्थितरित्या चालविण्यासाठी, भविष्यात प्रणाली व्यवस्थितरित्या सुरु राहील या करिता ई-प्रशासन प्रकल्प व्यवस्थापन कार्यालयाची स्थापना करण्यात आलेली आहे. तसेच “एकात्मिक संगणकीय माहिती प्रणाली” हा प्रकल्प आता जलसंपदा विभागाच्या ई प्रशासन प्रकल्पाचा एक उपघटक असेल. ई-प्रशासन प्रकल्प व्यवस्थापन कार्यालयाच्या मदतीसाठी प्रादेशिक स्तरावर तसेच मंडळ स्तरावर व्यवस्थापन पथक गठित करण्याची आवश्यकता निर्माण झाली आहे. ह्या अनुषंगाने शासन खालील प्रमाणे निर्णय घेत आहे.


शासन निर्णय

ई-जलसेवा प्रकल्पाच्या अंमलबजावणीसाठी “परिवर्तन व्यवस्थापन योजनेचा” (Change Management Scheme) एक उपघटक म्हणून प्रादेशिक स्तरावरील प्रकल्प व्यवस्थापन पथक (Regional level Project Management Team-RPMT) व मंडळ स्तरावरील प्रकल्प व्यवस्थापन पथक (Circle Level Project Management Team-CPMT) स्थापन करण्यात येत आहे. त्याची रचना, कर्तव्ये व जबाबदारी खालील प्रमाणे असेल.

१. प्रादेशिक स्तरावरील प्रकल्प व्यवस्थापन पथक (RPMT)

प्रत्येक प्रदेशातील मुख्य अभियंता हे या पथकाचे प्रमुख असतील व त्यांचे अधिनस्त सर्व अधीक्षक अभियंता हे या पथकाचे सदस्य असतील. प्रदेश कार्यालयातील सहायक मुख्य अभियंता या पथकाचे सदस्य सचिव म्हणून काम पाहतील.

प्रादेशिक स्तरावरील प्रकल्प व्यवस्थापन पथकाची रचना खालीलप्रमाणे असेल.



सदर पथकाची जबाबदारी व कर्तव्ये खालील प्रमाणे असतील.


१. ई -जलसेवा प्रकल्पाची अंमलबजावणी रचनात्मक व विधायक पद्धतीने करणे.
२. प्रकल्पाच्या यशस्वी व निरंतर अंमलबजावणीसाठी ई-प्रशासन व्यवस्थापन कार्यालय व संबंधित मंडळ स्तरीय प्रकल्प व्यवस्थापन पथक यांचे मध्ये दुवा म्हणून कार्य करणे.
३. ह्या प्रकल्पाद्वारे होणारे नाविन्यपूर्ण बदल समजावून घेणे, परिवर्तनाचे फायदे कर्मचारी व उपभोक्त्या पर्यंत पोहचविणे.
४. हा प्रकल्प राबविण्यासाठी मंडळ स्तरावरील प्रकल्प व्यवस्थापन पथकाकडे आवश्यक कौशल्ये असल्याची अथवा ते प्राप्त करण्याची क्षमता असल्याची खात्री करणे.
५. ह्या प्रकल्पाच्या अंमलबजावणीसाठी तसेच कार्यान्वित झाल्यानंतर अधिकाधिक व निरंतर वापरासाठी प्रदेशातील उपभोक्ता यांचे मध्ये जागृती निर्माण करणे.
६. प्रादेशिक स्तरावरील प्रकल्प व्यवस्थापन पथकाच्या नियमित मासिक बैठका घेवून प्रकल्पाच्या अंमलबजावणीचा आढावा घेणे, डेटा एन्ट्रीची प्रगती तपासणे व त्यातील अडचणींचे प्रकल्प व्यवस्थापन कार्यालयाच्या सहकार्याने निराकरण करून या कामाची गती राखणे.

७. प्रकल्पाच्या अंमलबजावणी मधील आव्हाने ओळखणे व त्यातील संभाव्य अडथळ्या बाबत प्रकल्प व्यवस्थापन कार्यालयास अवगत करणे तसेच त्याच्या निराकरणाचा आराखडा बनविण्यास सहकार्य करणे.

८. मंडळ स्तरावरील प्रकल्प व्यवस्थापन पथकास आवश्यक ते मार्गदर्शन नेहमी करणे व रचनात्मक आधार पुरविणे.

२. मंडळ स्तरावरील प्रकल्प व्यवस्थापन पथक (CPMT)

प्रत्येक मंडळस्तरावर प्रकल्प व्यवस्थापन पथकाची स्थापना करण्यात यावी. प्रत्येक मंडळातील अधीक्षक अभियंता हे या पथकाचे प्रमुख असतील व त्यांचे अधिनस्त दोन कार्यकारी अभियंता हे या पथकाचे सदस्य असतील. सहाय्यक अधीक्षक अभियंता हे सदस्य सचिव म्हणून काम पहातील. त्याशिवाय मंडळांतर्गत संगणकाबाबत रुची असणारे व स्वयंप्रेरणेने काम करणारे उपअभियंता / स.अ.श्रे.१ / स.अ.श्रे.२ / कनिष्ठ अभियंता या संवर्गातील चार अभियंत्यांचा या पथकात समावेश असणे गरजेचे आहे.



मंडळ स्तरावरील प्रकल्प व्यवस्थापन पथकाची ची जबाबदारी व कर्तव्ये खालील प्रमाणे असतील

१) ई जलसेवा प्रकल्प अंमलबजावणीसाठीच्या विविध उपक्रमांच्या प्रगतीचे सनियंत्रण करणे

२) ई जलसेवा प्रकल्पाच्या सद्यस्थितीचा साप्ताहिक अहवाल RPMT ला सादर करणे.

३) प्रकल्प अंमलबजावणीतील आव्हाने / अडथळी यांचे निराकरण संबंधीची सद्यस्थिती मासिक बैठका घेवून जाणून घेणे व याची माहिती प्रादेशिक स्तरावरील प्रकल्प व्यवस्थापन पथकाकडे अथवा पी.एम.ओ. कडे कार्यवाहीसाठी पाठविणे.

४) त्यांच्या अधिनस्त प्रकल्पाचा डेटा प्रणाली मध्ये जलद गतीने भरणे व त्याचा साप्ताहिक आढावा घेणे व याबाबतची माहिती संकलित करून ई-प्रशासन प्रकल्प व्यवस्थापन कार्यालयास उपलब्ध करून देणे.

५) Master Trainer म्हणून सहभागी होण्यासाठी अधिकाऱ्यांना प्रवृत्त करणे तसेच RTC, META, WALMIइ. प्रशिक्षण संस्था यांच्याकडे प्रशिक्षणासाठी पाठविणे.

६) Master Trainer यांनी द्यावयाचे प्रशिक्षणाकरिता क्षेत्रीय स्तरावर आवश्यक सोई सुविधा पुरविण्यास पुढाकार घेणे.

७) स्थानिक स्तरावर ई-जलसेवा प्रकल्पासाठी उत्तम कामगिरी करणाऱ्या अधिकारी, कर्मचारी यांना प्रोत्साहन देणे व त्याच्या कामगिरी बदल ई-प्रशासन प्रकल्प व्यवस्थापन कार्यालयास माहिती पुरविणे.

८) बदली, सेवानिवृत्ती व इतर कारणांमुळे नव्याने नियुक्त केलेल्या सभासदांची माहिती ई-प्रशासन प्रकल्प व्यवस्थापन कार्यालयास अवगत करणे.

९) ई-प्रशासन प्रकल्प व्यवस्थापन कार्यालयाने वेळोवेळी दिलेल्या सूचनांची अंमलबजावणी करणे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०४०४१२१६०६२६२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचेराज्यपालयांच्याआदेशानुसारवनावाने.

डॉ.संजय बेलसरे
शासनाचे उपसचिव

प्रत,

१. स्वीय सहायक, मा.मंत्री, (जलसंपदा) (महाराष्ट्र कृष्णा खोरे विकास महामंडळ वगळून), मंत्रालय, मुंबई-३२.
२. स्वीय सहायक, मा.मंत्री, (जलसंपदा) (महाराष्ट्र कृष्णा खोरे विकास महामंडळ), मंत्रालय, मुंबई-३२.
३. स्वीय सहायक, मा.राज्यमंत्री, (जलसंपदा), मंत्रालय, मुंबई-३२.
४. सर्व मा. विधान सभा सदस्य / विधान परिषद सदस्य.
५. महालेखापाल, महाराष्ट्र राज्य (लेखा व अनुज्ञेयता), मुंबई / नागपूर
६. महालेखापाल, महाराष्ट्र राज्य (लेखा व परीक्षा), मुंबई / नागपूर
७. प्रधान सचिव, (जलसंपदा), जलसंपदा विभाग, मंत्रालय, मुंबई.
८. प्रधान सचिव, (लाक्षेवि), जलसंपदा विभाग, मंत्रालय, मुंबई.
९. प्रधान सचिव (मा.तं), माहिती व तंत्रज्ञान विभाग, मंत्रालय, मुंबई.
१०. सर्व कार्यकारी संचालक, जलसंपदा विभाग.

११. सर्व सह सचिव, जलसंपदा विभाग, मंत्रालय, मुंबई-३२.
१२. सर्व उपसचिव, जलसंपदा विभाग, मंत्रालय, मुंबई.
१३. सर्व मुख्य अभियंता, जलसंपदा विभाग.
१४. सर्व अधीक्षक अभियंता, जलसंपदा विभाग.
१५. लपा-१ कार्यासन संग्रहार्थ.